



மன்னார் பாலைக்குழியில் நேற்று புலிகள்-படையினர் கரும் மோதல்!

உயிலங்குளம் சோதனை நிலையப் பகுதியை கைப்பற்றியதாக படைத்தரப்பு அறிவிப்பு

மன்னார், மார்ச் 5

மன்னார், பாலைக்குழியில் விடுதலைப் புலிகளுக்கும் படையினருக்கும் இடையில் நேற்று அதிகாலை 4 மணி தொடக்கம் முற்பகல் 10.30 மணிவரை கரும் மோதல்கள் நடைபெற்றன.

அந்த உக்கிர மோதல்களில் படைத்தரப்பினருக்கு பெரும் இழப்புகள் ஏற்பட்டதாக விடுதலைப் புலிகள் தரப்பில் தெரிவிக்கப்பட்டது.

இதேவேளை, நேற்றைய சமர்ப்போது உயிலங்குளம் சோதனை நிலையப் பகுதியைத் தாம் கைப்பற்றி அங்கிருந்து விடுதலைப் புலிகளை வெளியேற்றிவிட்டதாக இராணுவத் தரப்பில் தெரிவிக்கப்பட்டது.

பாலைக்குழி கிழக்குப் பகுதியையும் உயிலங்குளம்-ஆண்டாங்குளம் பகுதிகளிலும் நேற்று மொத்தம் இரண்டரைச் சதுர கிலோமீற்றரைக் கைப்பற்றியதாகவும் படைத் தரப்பினால் அறிவிக்கப்பட்டது.

மன்னார் பாலைக்குழியில் விடுதலைப் புலிகளுக்கும் சிறிலங்காப் படையினருக்கும் இடையில் நேற்று கரும் மோதல்கள் இடம்பெற்றன. பாலைக்குழி, இத்திக்கண்டல் பகுதியில் நேற்று அதிகாலை 4 மணி

முதல் விடுதலைப் புலிகளுக்கும் படையினருக்கும் இடையில் எறிகணைத் தாக்குதலுடனான உக்கிர மோதல் நிகழ்ந்துள்ளது. இம்மோதலில் படைத்தரப்புக்கு பாரிய (12ஆம் பக்கம் பார்க்க)

பூநகரி, கல்முனையில் நேற்று 3 தடவைகள் விமானக் குண்டுவிச்சு

வவுனியா, மார்ச் 5

பூநகரி பிரதேசத்தில் விடுதலைப் புலிகளின் மூன்று பிரதான இலக்குகளை குறிவைத்து விமானப்படையினர் நேற்று செவ்வாய்க்கிழமை தாக்குதல்களை நடத்தியுள்ளனர் என்று தெரிவிக்கப்பட்டது.

பூநகரி, கல்முனைப் பகுதியில் அமைந்திருந்த புலிகளின் பீரங்கி எறிகணைத் தளம் ஒன்றின் மீது நேற்று மு.ப.9.45 மணியளவில் தாக்குதல் நடத்தப்பட்டது என்று விமானப் படைபேச்சாளர் விங் கொமானடர் அன்ரு விஜயசூரிய தெரிவித்தார்.

அத்துடன் அப்பகுதியில் ஆயுதங்களை மறைத்து வைத்திருந்த பதுங்குபுழி ஒன்றை இலக்குவைத்து நேற்று பிற்பகல் தாக்குதல் நடத்தப்பட்டதாகவும் -

பூநகரியில் இருந்து 1.5 கிலோமீற்றருக்கு அப்பால் உள்ள புலிகளின் தளம் ஒன்றின் மீதும் விமானத் தாக்குதல் நடத்தப்பட்டதாக விமானப் படைத் தரப்பில் தெரிவிக்கப்பட்டது.

இத்தாக்குதல்களில் புலிகளின் பிரதான தளங்கள் முற்றாகச் சேதப்படுத்தப்பட்டன என்றும் விமானப் படையினர் அறிவித்துள்ளனர்.

எனினும் சம்பவங்கள் தொடர்பான புலிகளின் தரப்புத் தகவல்கள் எவையும் நேற்றிரவு வரை கிடைக்கவில்லை. (அ-2)

புலிகளுக்கு எதிராகச் சக்தியுடன் போராட இந்தியா ஆயுத உதவி செய்ய வேண்டும்

புதுடில்லியில் சரத்பொன்சேகா பூடகமான கோரிக்கை



புதுடில்லி, மார்ச் 5 விடுதலைப் புலிகளுக்கு எதிராகச் சக்தியுடன் பயன்தரக் கூடிய விதத்திலும் பேராடுவதற்கு இந்திய அரசு இலங்கைக்கு ஆயுத உதவி வழங்கவேண்டும்.

“இலங்கைக்கும் இந்தியாவுக்கும் இடையேயான அரசியல் உறவுகள் மேம்பட்ட நிலையில் உள்ளன. இரு நாடுகளுக்கும் இடையேயான இராணுவ உறவுகள் மேலும் விரிவுபடுத்தப்பட வேண்டியுள்ளன. இராணுவ உறவுகளை மேலும் பலப்படுத்த

வதற்காகவே நான் இங்கு வந்துள்ளேன்” என்றும் சரத் பொன்சேகா சொன்னார்.

ஆயினும் இலங்கை இராணுவத் தளபதியின் முன்சொன்ன கருத்தும் நம்பிக்கையும் காலத்தை வீணாக்கும் முயற்சி - ஆசை - (12ஆம் பக்கம் பார்க்க)

இவ்வாறு இங்கு விஜயம் செய்துள்ள இலங்கை இராணுவத் தளபதி லெப். ஜெனரல் சரத் பொன்சேகா பூடகமாகத் தெரிவித்தார் என்று செய்திச் சேவை ஒன்று நேற்றிரவு தகவல் வெளியிட்டது.

புதுடில்லியில் உள்ள பாதுகாப்பு அமைச்சின் தலைமையகமான ‘சுவத் புளொக்’ குக்கு விஜயம் செய்த பின்னர் அங்கு வைத்து செய்தியாளர்களிடம் பேசுகையில் அவர் இவ்வாறு கூறினார் என்று தெரிவிக்கப்பட்டது.

வான் பாதுகாப்பு வலுவை இலங்கை மேலும் அதிகரிக்க இந்தியா உதவும்

புதுடில்லி, மார்ச் 5 இலங்கையின் வான்வெளிப் பாதுகாப்புத் திறனை மேலும் அதிகரிக்கக்கூடிய ‘ராடர்’ சாதனங்களை வழங்குவதற்கு இந்தியா முன்வந்துள்ளதாகத் தகவல்கள் வெளியாகியுள்ளன.

இலங்கை இராணுவத் தளபதி லெப். ஜெனரல் சரத் பொன்சேகாவும்,

பாதுகாப்புச் செயலாளர் கோத்தபாய ராஜபக்ஷவும் இந்தியாவிற்கு விஜயம். மேற்கொண்டுள்ள தற்போதைய சந்தர்ப்பத்திலேயே இந்தத் தகவல்கள் வெளியாகியுள்ளன என்பது குறிப்பிடத்தக்கது.

இலங்கை இராணுவத் தளபதி இந்திய

விஜயத்தின்போது தமது இராணுவத்துக்கான ஆயுதக் கொள்வனவு குறித்தே அதிக கவனம் செலுத்துவார் எனப் புதுடில்லி அதிகாரிகள் தெரிவித்துள்ளனர்.

புலிகளின் விமானத் தாக்குதல்களை (12ஆம் பக்கம் பார்க்க)

தட்சணாமருதமடு கிளைமோரில் 4 பொதுமக்கள் உயிரிழப்பு!

கிளிநொச்சி, மார்ச் 5 விடுதலைப் புலிகளின் கட்டுப்பாட்டில் உள்ள மன்னார், தட்சணாமருத மடுப் பகுதியில் நேற்றுக் காலை 9 மணியளவில் உழவு இயந்திரத்தில் பயணம் செய்து கொண்டிருந்த பொதுமக்கள் மீது மேற்கொள்ளப்பட்ட கிளைமோர்த் தாக்குதலில்

நான்கு பொதுமக்கள் உயிரிழந்தனர் என்று தெரிவிக்கப்பட்டது.

ஆழ ஊடுருவும் படையினரே இக் கிளைமோர்த் தாக்குதலை நடத்தினர் என்று புலிகள் தரப்பில் தெரிவிக்கப்பட்டது.

யுத்தம் காரணமாக தட்சணாமருதமடு (12ஆம் பக்கம் பார்க்க)

பொலிஸ் பதிவுக்கு இனிமேல் ஒரே வகையான படிவம் மட்டுமே!

நேற்று உயர்நீதிமன்றில் அரசுத் தரப்பு தெரிவிப்பு

கொழும்பிலும் பிற இடங்களிலும் வதியும் தமிழர்கள் மற்றும் ஏனையோரைப் பதிவு செய்வதற்கு சகல பொலிஸ் நிலையங்களினாலும் இனிமேல் ஒரே மாதிரியான படிவமே விநியோகிக்கப்படும்.

அவசரகாலச் சட்ட விதிகளின் கீழ் தேவைப்படுத்தப்பட்டபடி குடும்பத்தவர்களின் பெயர் விவரம் மற்றும் அடையாள அட்டை விடயங்கள் மட்டுமே அந்தப் படிவத்தில் கோரப்பட்டிருக்கும். அதற்கு அப் (12ஆம் பக்கம் பார்க்க)

செஞ்சிலுவைச் சர்வதேசக் குழுவின் நோயாளர் விமான சேவை ஆரம்பம்

கொழும்பு, மார்ச் 5 செஞ்சிலுவைச் சர்வதேசக் குழு, யாழ்ப்பாணத்துக்கும் கொழும்புக்குமிடையிலான அதன் நோயாளர் விமானச் சேவைகளை நேற்றுமுன்தினம் திங்கட்கிழமை முதல் மீள ஆரம்பித்துள்ளது எனக் கொழும்பில் உள்ள மேற்படி குழுவின் தலைவரூன் வென்டென் ஹொவ் தெரிவித்துள்ளார். (12ஆம் பக்கம் பார்க்க)

முதல் சேவையின்போது, மருத்துவ நியுணர்களின் அவசர சிகிச்சை தேவைப்பட்ட 9 நோயாளர்கள், இரு டாக்டர்கள் சகிதம் கொழும்புக்குக் கொண்டுவரப்பட்டுள்ளார்கள். இவர்களுடன் உதவியாளர்கள் ஐவரும் வந்தடைந்துள்ளனர் என்றும் அவர் தெரிவித்துள்ளார். (12ஆம் பக்கம் பார்க்க)

மின் கட்டண அதிகரிப்புக் குறித்து அரசு இன்னும் முடிவில்லையாம்!

கொழும்பு, மார்ச் 5 மின்கட்டணத்தை அதிகரிப்பது தொடர்பாக அரசு இன்னும் முடிவெடுக்கவில்லை என்று அரசுத் தரப்பின் பிரதம கொறடா வான அமைச்சர் ஜெயராஜ் பெர்னாண்டோ புள்ளே நேற்று நாடாளுமன்றில் தெரிவித்தார்.

கட்டணத்தை அதிகரிப்பதா, இல்லையா என்பது பற்றிய மக்களின் கருத்துகளை அரசு திரட்டி வருகின்றது என்றும்

அவர் சொன்னார். நாடாளுமன்றில் நேற்று இடம்பெற்ற - மின்கட்டணத்தை அதிகரிப்பது தொடர்பான - சபை ஒத்திவைப்பு வேளைப் பிரேரணைக்கு பதிலளித்து உரையாற்றும் போதே அவர் இதனைத் தெரிவித்தார். அவர் தொடர்ந்து உரையாற்றுகையில் கூறியவை வருமாறு:-

மின் கட்டணத்தை அதிகரிக்க அரசு (12ஆம் பக்கம் பார்க்க)



தெல்லிப்பழை பிரதேச செயலாளர் பிரிவில் பதிவுசெய்யப்பட்ட விளையாட்டுக் கழகங்களிடையேயான வலைப்பந்தாட்டப் போட்டிகள் மல்லாகம் மகாவித்தியாலய மைதானத்தில் இடம்பெற்றன. இறுதிப்போட்டியில் மோதிக்கொண்ட யூனியன்ஸ் விளையாட்டுக் கழகம், மல்லாகம் கிராம அபிவிருத்திச் சங்க அணிகளின் வீராங்கனைகள்கூடக்குள் பந்தைச் செலுத்த முயற்சிப்பதை முதல் இரு படங்களிலும் இரு அணிகளின் வீராங்கனைகளும் ஒன்றாக நிற்பதை அடுத்துள்ள படத்திலும் காணலாம். (படங்கள்: நேசன்)

கொக்குவில் இந்து - மகாஜன ஆட்டம்: வாக்கீஸ் சதம் அடித்து அசத்தல்!

யாழ்ப்பாணம், மார்ச் 5
கொக்குவில் இந்துக் கல்லூரிக்கும் தெல்லிப்பழை மகாஜனக் கல்லூரிக்கும் இடையில் நடைபெற்ற 19 வயதுப் பிரிவு கிரிக்கெட் ஆட்டத்தில் கொக்குவில் இந்து வெற்றிபெற்றது. இந்த ஆட்டத்தில் கொக்குவில் இந்து வீரன் இ.வாக்கீஸ் சதமடித்தார். மகாஜனக் கல்லூரி மைதானத்தில் இடம்பெற்ற இந்த ஆட்டத்தில் - முதலில் துடுப்பெடுத்தாடிய மகாஜனக் கல்லூரி 67 ஓவர்களில் அனைத்து



விக்ரெட்டுகளையும் இழந்து 199 ஓட்டங்களைப் பெற்றுக்கொண்டது. தயாளன் 50 ஓட்டங்களை ஆட்டமிழக்காமலும் கஜதீபன் 40, கோகுலதாஸ் 30 ஓட்டங்களையும் தமது அணிக்காகப் பெற்றுக்கொண்டார்கள்.

நிரோஜன் 18.3 ஓவர்கள் பந்து வீசி 3 ஓட்டமற்ற ஓவர்களுடன் 56 ஓட்டங்களைக் கொடுத்து 6 விக்ரெட்டுக்களை கைப்பற்றினார். பதிலுக்குத் துடுப்பெடுத்தாடிய கொக்குவில் இந்துக் கல்லூரி 39.1 ஓவர்களில் 08 விக்ரெட்டுகளை இழந்து 212 ஓட்டங்களைப் பெற்றுக்கொண்டது.

வாக்கீஸ் 100 ஓட்டங்களையும் மற்றும் கே.நிரோஜன் 28, வல்லவகுமார் 23 ஓட்டங்களையும் பெற்றுக்கொண்டார்கள். கோகுலன் 7.1 ஓவர்களுக்கு 39 ஓட்டங்களைக் கொடுத்து 3 விக்ரெட்டையும் டிலக் சன் 2 விக்ரெட்டையும் மற்றும் கஜதீபன், விஷ்ணு, கபில்தேவ் ஆகியோர் தலா ஒரு விக்ரெட்டையும் கைப்பற்றினர். (1-86)

விளையாட்டு நிகழ்வுகள்

வலி.வடக்கு, மார்ச் 5
உடுவில் பிரதேச செயலாளர் பிரிவில் பதிவு செய்யப்பட்ட விளையாட்டுக் கழகங்களுக்கு இடையே இடம்பெற்றுவரும் கரப்பந்தாட்டச் சுற்றுப் போட்டியில் இன்று பிற்பகல் 3.30 மணிக்கு மல்லாகம் கோட்டைக்காடு பூங்கா விளையாட்டுக் கழக மைதானத்தில் இடம்பெறவுள்ள கால்இறுதி ஆட்டங்களில் கலந்துகொள்ளவுள்ள அணிகளின் விவரங்கள் வருமாறு:
* உடுவில் ஐக்கிய வி.க. எதிர் சுன்னாகம் காந்தியமன்ற வி.க.
* இணுவில் அண்ணா வி.க. எதிர் உடுவில் மத்தி வி.க. (1-86)

வலி.வடக்கு, மார்ச் 5
உடுவில் வைகறை விளையாட்டுக் கழகம் யாழ்.மாவட்ட தாச்சி சங்கத்தின் அனுசரணையுடன் நடத்தும் விலகல் முறையிலான தாச்சிச் சுற்றுப்போட்டியில் இன்று பிற்பகல் 4 மணிக்கு கழக மைதானத்தில் இடம்பெறவுள்ள ஆட்டத்தில் உடுவில் ஆலடி இந்து விளையாட்டுக் கழகமும் நபாலி சென்.நோக் விளையாட்டுக் கழகமும் மோதுகின்றன. (1-86)

வலி.வடக்கு, மார்ச் 5
உடுவில் பிரதேச செயலாளர் பிரிவில் பதிவுசெய்யப்பட்ட விளையாட்டுக் கழகங்களுக்கு இடையேயான மென்பந்து கிரிக்கெட் சுற்றுப்போட்டிகள் நாளை வியாழக்கிழமை காலை 8.30 மணிக்கு இணுவில் மத்திய கல்லூரி மைதானத்தில் இடம்பெறவுள்ளன. ஆறுபேர் பங்குபற்றும் 5 ஓவர்களுக்கு மட்டுப்படுத்திய இப்போட்டியில் உடு

வலிகாமம் வலய மட்டம் பெருவிளையாட்டுப் போட்டிக்கு நிரல் ஒழுங்குகள் தயாரித்தல்

வலி.வடக்கு, மார்ச் 5
வலிகாமம் கல்வி வலய மட்டத்திலான பெரு விளையாட்டுப் போட்டிகளுக்கான நிரல் ஒழுங்குகள் நாளை வியாழக்கிழமை காலை 9 மணிக்கு மாண்புமிகு இந்துக் கல்லூரியில் இடம்பெறவுள்ளன. தெல்லிப்பழை, உடுவில், சங்கானை, சண்டிலிப்பாய் கல்விக்கோட்டங்களுக்கு உட்பட்ட பாடசாலைகளின் பெரு விளையாட்டுப் போட்டிகளில் முதல் மூன்று இடங்களையும் பெற்ற பாடசாலைகளின் உடற்கல்வி ஆசிரியர்கள், பொறுப்பாசிரியர்களை நிரல் ஒழுங்கு நிகழ்வில் கலந்து கொள்ளும்படி வலிகாமம் கல்வி வலய உடற்கல்வி உதவி கல்விப்பணிப்பாளர் மு.நடராசா கேட்டுள்ளார். (203-86)

வில் பிரதேச செயலகத்தில் பதிவு செய்யப்பட்ட 19 விளையாட்டுக் கழகங்கள் பங்குபற்றவுள்ளன. (1-86)

வலி.வடக்கு, மார்ச் 5
உடுவில் கல்விக்கோட்டப் பாடசாலை அணிகளுக்கு இடையேயான வலைப்பந்தாட்டச் சுற்றுப்போட்டியில் 15, 17, 19 வயதுப் பிரிவுகளைக் காண 3ஆம் மற்றும் இறுதிப் போட்டிகள் இன்று காலை 8.30 மணிக்கு உடுவில் மகளிர் கல்லூரி மைதானத்தில் இடம்பெறவுள்ளன. இந்த ஆட்டங்களின் விவரம் வருமாறு:
15 வயதுப் பிரிவு
* 3ஆம் இடம் - ஏழாலை சைவ மகாஜனா வித்தியாலயம் எதிர் சுன்னாகம் கந்தரோடை ஸ்கந்தவரோதயக் கல்லூரி.
* இறுதியாட்டம் - உடுவில் மகளிர் கல்லூரி எதிர் மருதனார்மடம் இராமநாதன் கல்லூரி.

17 வயதுப் பிரிவு
* 3ஆம் இடம் - சுன்னாகம் கந்தரோடை தமிழ் கந்தையா வித்தியாலயம் எதிர் சுன்னாகம் கந்தரோடை ஸ்கந்தவரோதயக் கல்லூரி.
* இறுதியாட்டம் - உடுவில் மகளிர் கல்லூரி எதிர் மருதனார்மடம் இராமநாதன் கல்லூரி.

19 வயதுப் பிரிவு
3ஆம் இடம் - குப்பிளான் விக்ரென்ஸ் வராக் கல்லூரி எதிர் சுன்னாகம் கந்தரோடை ஸ்கந்தவரோதயக் கல்லூரி.
* இறுதியாட்டம் - மருதனார்மடம் இராமநாதன் கல்லூரி எதிர் உடுவில் மகளிர் கல்லூரி. (1-86)



பொலிகண்டி இந்து தமிழ்க் கல்வன் பாடசாலையின் மெய்வன்மைப் போட்டியின்போது மாணவிகளின் ஓட்டப் போட்டி இடம்பெறுவதை முதலாவது படத்திலும் போட்டிகளில் வெற்றிபெற்ற மாணவர்களுக்குப் பிரதம விருந்தினராகக் கலந்துகொண்ட பருத்தித்துறை கோட்டக் கல்விப்பணிப்பாளர் பா.இரகுநாதன் சான்றிதழ் வழங்குவதையும் அருகில் பாடசாலை அதிபர் வே.துரைசிங்கம் நிற்பதையும் இரண்டாவது படத்திலும் காணலாம். (படங்கள்: சுந்தா)


மெய்வன்மைப் போட்டி

யாழ்ப்பாணம், மார்ச் 5
புத்தூர், வாதரவத்தை விக்ரென்ஸ்வரா வித்தியாலய வருடாந்த மெய்வன்மைப் போட்டி நாளை வியாழக்கிழமை பிற்பகல் 1.30 மணிக்கு அதிபர் கா.தர்மரத்தினம் தலைமையில் நடைபெறவுள்ளது. இப் போட்டிக்கு கோப்பாய் கோட்டக் கல்வி அதிகாரி எஸ்.சித்திரவடிவேல் பிரதம விருந்தினராகக் கலந்துகொள்வார் (1-160)

உடுவில் கல்விக் கோட்ட கரப்பந்தாட்டம் பெண்கள் பிரிவில் இணுவில் சென்றல் சம்பியன்

வலி.வடக்கு, மார்ச் 5
உடுவில் கல்விக்கோட்டப் பாடசாலை அணிகளுக்கிடையே இடம்பெற்றுவரும் பெண்களுக்கான கரப்பந்தாட்டச் சுற்றுப் போட்டியில் 19 வயதுப் பிரிவில் இணுவில் மத்திய கல்லூரி சம்பியனாகத் தெரிவுசெய்யப்பட்டுள்ளது.

சுன்னாகம் கந்தரோடை ஸ்கந்தவரோதயக் கல்லூரி மைதானத்தில் இடம்பெற்ற இறுதி ஆட்டத்தில் குப்பிளான் விக்ரென்ஸ்வரா வித்தியாலயமும் இணுவில் மத்திய கல்லூரியும் மோதிக்கொண்டன. மூன்று சுற்றுக்கள் கொண்ட இப்போட்டியில் இரண்டு நேர் சுற்றுகளை வெற்றி கொண்டு இணுவில் மத்திய கல்லூரி சம்பியனாகத் தெரிவுசெய்யப்பட்டுள்ளது.



சண்டிலிப்பாய்க் கோட்ட வலைப்பந்தாட்டம் இருபிரிவுகளில் சண்டிலிப்பாய் இந்து வெற்றி

யாழ்ப்பாணம், மார்ச் 5
சண்டிலிப்பாய் கோட்ட மட்டப் பாடசாலைகளுக்கிடையில் நடைபெற்ற வலைப்பந்தாட்டச் சுற்றுப் போட்டியில் 15, 19 வயதுப் பிரிவுகளில் சண்டிலிப்பாய் இந்துக் கல்லூரியும் 17 வயதுப் பிரிவில் பண்டத்தரிப்பு பெண்கள் உயர்தரப் பாடசாலையும் வெற்றியீட்டியுள்ளன. வலைப்பந்தாட்டச் சுற்றுப் போட்டியில் இறுதி ஆட்டங்கள் கடந்த 28ஆம் திகதி வியாழக்கிழமை சண்டிலிப்பாய் இந்துக் கல்லூரி மைதானத்தில் நடைபெற்றன. மிகவும் விறுவிறுப்பாக நடைபெற்ற இறுதி ஆட்டங்களில் 15 வயதுப் பிரிவில் சண்டிலிப்பாய் இந்துக் கல்லூரியும் இளவலை கன்னியர் மடமகா வித்தியாலயமும் மோதின. இதில் சண்டிலிப்பாய் இந்து

இணுவில் மத்திய கல்லூரி முதல் இரண்டு நேர் சுற்றுகளையும் முறையே 25:17, 25:18 புள்ளிகள் என்ற அடிப்படையில் பெற்றிருந்தது. (1-86)

சதுரங்கப் போட்டி செயலமர்வு

வலி.வடக்கு, மார்ச் 5
வலிகாமம் கல்வி வலயத்திற்கு உட்பட்ட உடுவில், தெல்லிப்பழைக் கல்விக் கோட்டங்களுக்கான பாடசாலை மாணவர்கள், ஆசிரியர்களுக்குச் சதுரங்கப் போட்டி சம்பந்தமான செயலமர்வு நாளை வியாழக்கிழமை காலை 9 மணிக்கு மருதனார்மடம் இராமநாதன் கல்லூரியில் இடம்பெறவுள்ளது. செயலமர்வில் விளையாட்டுடன் தொடர்புடைய ஆசிரியர்களையும் அவர்களுடன் அழைத்து வரப்படும் மாணவர்களையும் உரிய நேரத்திற்குச் சமூகம் தரும்படி உடற்கல்வி உதவி கல்விப்பணிப்பாளர் அறிவித்துள்ளார். (203-86)

வெற்றிபெற்றது. மூன்றாம் இடத்தைப் பண்டத்தரிப்புப் பெண்கள் உயர்தரப் பாடசாலை பெற்றுக்கொண்டது.

17 வயதுப் பிரிவில் இறுதியாட்டத்தில் பண்டத்தரிப்பு பெண்கள் உயர்தரப் பாடசாலையும் பண்டத்தரிப்பு யசிந்தா வித்தியாலயமும் மோதின. இதில் பண்டத்தரிப்புப் பெண்கள் உயர்தரப் பாடசாலை அணி வெற்றி பெற்றது. மூன்றாம் இடத்தை இளவலை கன்னியர்மட ம.வி. பெற்றுக்கொண்டது. 19 வயதுப் பிரிவின் இறுதியாட்டத்தில் சண்டிலிப்பாய் இந்துக் கல்லூரியும் பண்டத்தரிப்புப் பெண்கள் உயர்தரப் பாடசாலையும் மோதின. இதில் சண்டிலிப்பாய் இந்து வெற்றிபெற்றது. மூன்றாம் இடத்தை இளவலை கன்னியர்மட ம.வி. பெற்றுக் கொண்டது. (202)

கொழும்புத் தமிழ்ச் சங்கம்

புதிய உசாத்துணை நூலகப் பிரிவின்

(முதன் முதலாக சட்டப்பிரிவு உட்பட)

திறப்பு விழா

சட்ட மேதையாகவும் சமய, சமூக சேவையாளராகவும் மக்களுக்கு நற்பணியாற்றிய அருங்குணத் தோன்றல் நியாயவாதி எஸ். ஆர்.கனகநாயகம் அவர்களிடமும், சிரேஷ்ட சட்டதரணியும் சிறந்த சமூக சேவையாளருமாகிய உயர்திரு.என்.ரி.சிவஞானம் அவர்களிடமும், சட்டக்கல்லூரி செல்லாது சட்டம் பயின்ற காரைநகரைச் சேர்ந்த பிரசித்த நொத்தாரிசும் சட்ட உதவியாளருமான திரு.க.மு.தர்மராசா அவர்கள் மேற்போந்த பெரியோர்களுக்குத் தனது நன்றிக்கடனாக நூலகச் சட்டப் பிரிவை ஆரம்பிக்க பொருண்மிய ஆதரவை நல்கியதோடு நூலகச் சட்டப் பிரிவில் அவர்களிருவரினதும் உருவப்படங்களை திரைநீக்கம் செய்விப்பதற்கும் ஏற்பாடு செய்துள்ளார்.


மேலும் வேலணை மத்திய மகாவித்தியாலய [தற்காலம் சேர் வைத்திலிங்கம் துரைசுவாமி மகாவித்தியாலயம்] முன்னாள் அதிபர் திரு.பொ.கேதாரநாதன் நினைவாக அவரது குடும்பத்தினர் திரு.க.மு. தர்மராசா அவர்கள் மூலம், எமது நூலகத்தின் உயிரியல் விஞ்ஞானம், பௌதிகம், கணிதம், வர்த்தகம், கலை, தமிழ் இலக்கணமும் இலக்கியமும் ஆகிய பிரிவுகளுக்குப் பொருளுதவி புரிந்தமையைக் குறிக்கும் முகமாக திரு.பொ.கேதாரநாதன் அவர்களுடைய உருவப்படமும் திரைநீக்கம் செய்யப்படவுள்ளது.



சிரேஷ்ட சட்டத்தரணி
உயர்திரு. என்.ரி.சிவஞானம்



நியாயவாதி (Advocate)
உயர்திரு. எஸ்.ஆர்.கனகநாயகம்



கல்லூரி அதிபர்
உயர்திரு. பொ.கேதாரநாதன்

இடம் : கொழும்புத் தமிழ்ச்சங்கம் - சங்கரப்பிள்ளை மண்டபம், இல.7, 57 ஆவது ஒழுங்கை (உருத்திரா மாவத்தை) கொழும்பு - 6. தொலைபேசி இல.2363759

காலம் : 2008 ஆம் ஆண்டு மார்ச் மாதம் 09ஆம் திகதி (ஞாயிற்றுக்கிழமை) மாலை 3.30 மணி

தலைமை : பேராசிரியர் சபா ஜெயராஜா (தலைவர், கொழும்புத் தமிழ்ச் சங்கம்)

உருவப்படங்கள் திரைநீக்கம்

உருவப்படம்

உயர்திரு.எஸ்.ஆர்.கனகநாயகம்:

உயர்திரு.என்.ரி.சிவஞானம்:

உயர்திரு.பொ.கேதாரநாதன்:

நினைவுரைகள்:

சிறப்புரைகள்:

கலைநிகழ்ச்சி:

திரைநீக்கம் செய்பவர்

செல்வி சாந்தா அபிமன்னசிங்கம் ஜனாதிபதி சட்ட ஆலோசகர் (P.C.), யாழ்ப்பாண சட்டத்தரணிகள் சங்கத் தலைவர்.

திரு.கே.கனகசுப்பிரமணியன் ஜனாதிபதி சட்ட ஆலோசகர் (P.C.)

பேராசிரியர் சோ.சந்திரசேகரம்

கல்விப் பீடாதிபதி, கொழும்புப் பல்கலைக்கழகம், இலங்கை.

செல்வி சாந்தா அபிமன்னசிங்கம்

திரு.கே.கனகசுப்பிரமணியன்

பேராசிரியர் இரா.சிவச்சந்திரன் (யாழ்ப்பாண பல்கலைக்கழகம்)

“சட்டமும் தமிழும்” மாண்புமிகு சி.வி.விக்னேஸ்வரன்

(எழுத்துரை) ஓய்வுநிலை உச்ச நீதிமன்ற நீதியரசர்.

“கல்வியும் நூலகங்களும்” பேராசிரியர் சோ.சந்திரசேகரம்

“நன்றிக்கடன்” அருள்மொழியரி, கலாநாயகம், திருமதி வசந்தா வைத்தியநாதன்

நாட்டார் கலைநிகழ்வு

கொழும்பு தமிழ்ச் சங்கம் கல்விச் செல்வத்தை அழியவிடாமல் பாதுகாக்கும் நோக்குடன் நூலக உசாத்துணைப் பிரிவை விஸ்தரித்து முதன்முதலாகச் சட்டப்பிரிவை ஆரம்பிப்பது மிகவும் சாலப் பொருத்தமாகும்.

ஆகையால் இவ்விழாவிற்கு அனைவரும் வருகை தந்து சிறப்பிக்குமாறு அன்புடன் அழைக்கின்றோம்.

குறித்த பெரியோர்கள் மூவரைப் பற்றிய மேற்போந்த குறிப்புக்களுக்கான சான்றுகள் அடங்கிய கையடக்க நூல்கள் விழாவின் இறுதியில் வழங்கப்படும்.

- நன்றிக் கடனைச் செலுத்துபவர்கள்.

காய்ச்சல் பரவாது தடுக்க சிரமதானம் மேற்கொள்ளுமாறு சுகாதார அதிகாரி அறிவுறுத்தல்
 வடமராட்சி, மார்ச் 5
 வடமராட்சிப் பிரதேசத்தில் பெருங்காய்ச்சல், சிக்கின் குனியா போன்றன பரவாது தடுப்பதற்குக் கிராமங்கள் தோறும் சிரம தானப் பணிகளை மேற்கொள்ள வேண்டும் என்றும் பருத்தித் துறை சுகாதார வைத்திய அதிகாரி பிரிவுத் தலைமை சுகாதாரப் பரிசோதகர் வலியுறுத்தியுள்ளார்.

யாழ்ப்பாணம் வாழ்த்துகின்றோம்
 இன்று (05.03.2008) போரதனைப் பல்கலைக்கழகத்தில் பொறியியலாளராகப் பட்டம் பெறும் **அரகேஸ்வரன் குணசுந்தரன்** அவர்கள் மேன்மேலும் பட்டங்கள் பெற்று நீடுழிகாலம் வாழ வாழ்த்துகின்றோம்.
தங்கை- கஜானலி, சித்தப்பா- ஸ்ரீராமநாதன், அன்பர், அம்மம்மா.
 416, ஸ்ரான்லி வீதி, அத்தியடி, யாழ்ப்பாணம்.

சரியன் உள்நாட்டு வெளிநாட்டுக்கான பொதிகள் சேவை
 வெளிநாட்டுக்கான பொதிகள், ஆவணங்கள் 3 நாட்களுக்குள் உத்தரவாதத்துடன் அனுப்பிவைக்கப்படும். மற்றும் கொழும்பு - யாழ்ப்பாணம், யாழ்ப்பாணம் - கொழும்பு பொதிகள் ஆவணங்கள் உடனுக்குடன் அனுப்பிவைக்கப்படும். உங்களுக்குத் தேவையான வீட்டுத் தளபாடங்கள், அலுவலகத் தளபாடங்கள், மெத்தை வகைகள் பெற்றுக்கொள்ளலாம்.
Asian தளபாட நிலையம்,
 133, மின்சார நிலைய வீதி, (பஸ் நிலையத்தாக்கு அருகில்) யாழ்ப்பாணம். (ஈ/551667) தொடர்புகளுக்கு - 0715635028

31ஆம் நாள் நிலைவரசலியும் ஆத்மசாந்திப் பிரார்த்தனையும்
 மலர்வு 30 உதிர்வு 04
 05 02
 1948 2008
அமர் அழகரத்தினம் கனகசபை
 (பிரதி அதிபர், யா/மட்டுவில் சந்திரமௌலீச வித்தியாலயம்)
 அன்பான தந்தையே ஆருயிர்த் தெய்வமே- என்றும் அணையாத ஒளிச்சுடராய் எமது இதயத்தில் வாழ்கின்றீர்கள் அறிவுட்டி ஆளாக்கி எங்களை வாழவைத்த தெய்வமே! அகிலத்தை விட்டு நீர் சென்று திங்கள் ஒன்று கடந்தாலும் உங்கள் நினைவுகள் என்றும் எம் நெஞ்சங்களில் நிறைந்துள்ளன. உங்கள் ஆத்மா சாந்தியை எல்லாம் எல்ல இறைவனைப் பிரார்த்திக்கின்றோம்.
 மட்டுவில் மத்தி, மனைவி, பிள்ளைகள், சாவகச்சேரி, சகோதரர்கள், மைத்துனர்மாள், மைத்துனிமாள், மருமகன்.
 (ஈ/551690)

ஒவ்வொரு கிராமத்திலும் உள்ள பொது இடங்களில் உரிய கிராம அபிவிருத்திச் சங்கங்கள், மகளிர் கிராம அபிவிருத்திச் சங்கங்கள் மூலம் சிரமதானப்பணியை மேற்கொள்ள வேண்டும். இதன் மூலம் காய்ச்சல் பரவுவதைத் தடுக்க முடியும் என்று அவர் மேலும் தெரிவித்துள்ளார். (203-160)

கூட்டங்கள்
 யாழ்ப்பாணம், மார்ச் 5
 வலிமேற்கு கால்நடை வளர்ப்போர் கூட்டுறவுச் சங்க விசேட பொதுக்கூட்டம் எதிர்வரும் ஞாயிற்றுக்கிழமை காலை 9 மணிக்கு வட்டுக்கோட்டை மத்திய கல்லூரியில் கு.சிவஞானம் தலைமையில் நடைபெறவுள்ளது. (203)

புண்ணிய கிராம வேலைத்திட்டச் செயலம்வு
 யாழ்ப்பாணம், மார்ச் 5
 இந்துசமய கலாசார அலுவல்கள் திணைக்களம் நடத்திவரும் புண்ணிய கிராம வேலைத்திட்டச் செயலம்வு நாளை வியாழக்கிழமை காலை 8 மணிக்கு குப்பிளான் கன்னிமார் கௌரி அம்பாள் ஆலயத்தில் இடம் பெறவுள்ளது. அபிவிருத்தி உதவியாளர் த.பிரதீஸ் வரன் தலைமையில் நடைபெறவுள்ள இந்நிகழ்வில் வசாவிளான் ம.வி.முன்னாள் அதிபர் ஆ.சி.நடராசா பிரதம விருந்தினராக கலந்து கொள்வார். (203)

தவறிவிட்டது
 செல்வரட்ணம் யோகராஜா என்பவருடைய தேசிய அடையாள அட்டை (680082030V), சாரதி அனுமதிப் பத்திரம் மற்றும் மோட்டார் சைக்கிள் ஆவணங்கள் அடங்கிய "போஸ்" பொன்னாலை சந்திக்கும் வட்டுக்கோட்டைச் சந்திக்கும் இடையில் (02.03.2008) ஞாயிற்றுக்கிழமை தவறிவிட்டது. கண்டெடுத்தவர்கள் தயவுசெய்து சிறிராம் எலக்ட்ரானிக்ஸ், ஸ்ரான்லி வீதி, யாழ்ப்பாணம் என்னும் முகவரியில் ஒப்படைக்கவும். தகுந்த சன்மானம் வழங்கப்படும்.

கண்ணீர் அஞ்சலி
 யா/இளவாலை மெய்கண்டான் ம.வி.ஸ்தாபகர் ஏழர் இராசரத்தினம் அவர்களின் மருமகன் **சண்முகம் தர்மதாசன்** அவர்கள் 03.03.2008 அன்று அமரரானார். அன்னாரின் பிரிவால் துயருறும் குடும்பத்தினருக்கு எமது ஆழ்ந்த இரங்கலைத் தெரிவித்துக் கொள்கின்றோம்.
பாடசாலைச் சமூகம். யா/இளவாலை மெய்கண்டான் ம.வி.

வட்டுக்கோட்டைப் பிரதேசத்தில் நிரந்தர கால்நடைவைத்தியர் இன்றி மக்கள் சிரமம்
 யாழ்ப்பாணம், மார்ச் 5
 வட்டுக்கோட்டை பிரதேச கால்நடை வளர்ப்போர் நிரந்தர கால்நடை வைத்திய அதிகாரி இன்றிச் சிரமம் அடைந்து வருவதாக வட்டுக்கோட்டை கால்நடை வளர்ப்போர் கூட்டுறவுச் சங்கம் கவலை தெரிவித்துள்ளது. நிரந்தர கால்நடை வைத்தியர் இல்லாமையால் வைத்திய நிலையம் செல்பவர்கள் தினமும் ஏமாற்றத்துடனேயே திரும்ப வேண்டிய நிலை ஏற்படுவதாகக் கூறப்படுகிறது. இதனால் கால்நடைகளுக்கு உரிய நேரத்தில் சிகிச்சைகள் வழங்க முடியாத நிலை ஏற்பட்டுள்ளது என்றும் உரியவர்கள் விரைவில் இதற்கான நடவடிக்கைகள் மேற்கொள்ள வேண்டும் என்று சங்கத்தினர் மேலும் தெரிவித்துள்ளனர். (203)

31ஆம் நாள் நிலைவலைகள்
 எமது பாடசாலையின் சிரேஷ்ட விஞ்ஞான ஆசிரியை திருமதி **க.பாரததாசன்** அவர்களது தாய் **திருமதி சீவநாயகி சண்முகராஜா** அவர்கள் இறைபதம் எய்தியதன் 31ஆம் நாள் கிரியைகள் (05.03.2008) நடைபெற உள்ளமையை இட்டு குடும்பத்தினரின் உள்ளத்துயரில் நாமும் பங்கு கொள்கின்றோம்.
ஆசிரியர் கமுகம், யா/சன்மார்க்க ம.வி., யாழ்ப்பாணம். (71754)

கண்ணீர் அஞ்சலி
 யா/மட்டுவில் சந்திரமௌலீச வித்தியாலய பிரதி அதிபரும் கணிதபாட ஆசிரியருமான **அழகரத்தினம் கனகசபை** அவர்களின் மறைவினால் துயருற்றிருக்கும் அன்னாரது குடும்பத்தினருக்கு எமது ஆழ்ந்த அனுதாபங்களைத் தெரிவிப்பதுடன் ஆத்மசாந்திக்கும் பிரார்த்திக்கின்றோம்.
கணித- விஞ்ஞான ஆசிரியர் மன்றம், தென்மராட்சி. (ஈ/551691)

மரண அறிவித்தல்
மத்தியூஸ் யூலியன் ஜெயசீலன்
 யாழ்ப்பாணம் குருநகர், 2ஆம் குறுக்கு வீதியைப் பிறப்பிடமாகவும் பிரான்னை வசிப்பிடமாகவும் கொண்ட மத்தியூஸ் யூலியன் ஜெயசீலன் 01.03.2008 அன்று பிரான்னலில் காலமாகிவிட்டார். அன்னார் காலஞ்சென்றவர்களான டோமினிக் மத்தியூஸ்- மத்தியூஸ் சலேற்றம்மா தம்பதியினர் சிரேஷ்ட புதல்வனும் வயலற்றின் அன்புக் கணவரும் றூபினி, கீதா, பிறிந்தா, துஷாந்தினி ஆகியோரின் பாசமிகு தந்தையும் மகமில்லன், ரமேஷ் ஆகியோரின் மாமனும் மேரி யூலியன், இக்னேசியஸ் லொயலா, அஞ்சலா மேரி, மேரி மேபிள், நிச்சேட், பெனடிக்டா, எட்மன்ட், அன்ரன்றா, பிறிள்ளன்ஸ் ஆகியோரின் அன்புச் சகோதரனும் T.S.யோசப்- பிறச்சர் தம்பதியினர் அருமை மருமகனும் சோதிமரியதாஸ், மேரிஜோஸ், G.P.பேர்மி னன், S.செல்வரட்ணம், ஆன் இராயப்பு இராசநாயகம், திலகா, ஞானேஸ் பரன், நிர்மலா ஆகியோரின் மைத்துனரும் ஆவார். அன்னாரின் இறுதிக்கிரியைகள் 08.03.2008 அன்று பிரான்னலில் இடம்பெறும். அன்று பி.ப.3.30 மணிக்கு குருநகர் புனித யாகப்பர் ஆலயத்தில் நடைபெறும் இரங்கல் திருப்பலியிலும் அதனைத் தொடர்ந்து இல.132, பாங்சால் வீதி, குருநகரில் அமைந்துள்ள சகோதரியின் இல்லத்தில் இடம்பெறும் செபவழிபாட்டிலும் உற்றாரா, உறவினார், நண்பர்கள் யாவரையும் கலந்து கொள்ளும் வண்ணம் அன்புடன் அழைக்கின்றோம்.
 இல.132, பாங்சால் வீதி, யாழ்ப்பாணம். தகவல்: (தொடர்பு: 222-5370). (ஈ/551695) சகோதர சகோதரிகள்.

31ஆம் நாள் நிலைவரசலியும் அந்தியோட்டி அழைப்பும்
 நவாலியில் மலர்ந்து நவாலியூரிலே வசித்த எங்கள் குடும்ப பாசதீயம் **அமர் கந்தையா செல்வராசா** (தொழிலதிபர்- M.K.S.)
தோற்றம்: 20.07.1949
மறைவு: 05.02.2008
 அன்பு எனும் நீருற்றி அரவணைத்த எம் தந்தையே ஆறாதையா உங்கள் பிரிவு இங்கிருந்து வேண்டுகின்றோம் நின் ஆத்ம சாந்திக்காய். புலவர் வீதி, நவாலி வடக்கு, மானிய்யாய். **குடும்பத்தினர்.**

COMPUTER EXPRESS INSTITUTE OF INFORMATION TECHNOLOGY
 #15, Sirambiyadi Lane, Jaffna Branch : #167, Kasthuriyar Rd, Jaffna
 Phone : 021 222 8250 , 0777 222422

மாநிலமும் புலமைப்பரிசீல் திட்டம் 2008 50% OFF

Diploma in Computer Science 4 Months ID-750 2,150	Honours Diploma in Computer Science 5 Months ID-800 2,600	Diploma in Web page Designing 4 Months ID-750 2,150
Diploma in Graphic Desining 4 Months ID-750 2,150	Diploma in Desktop Publishing 4 Months ID-800 2,000	Diploma in Hardware Engineering 3 Months ID-800 2,000
Diploma in Auto CAD 3 Months ID-800 2,000	Diploma in Microsoft Office 3 Months ID-750 1,500	Accounting Package 3 Months ID-750 2,150

50% Off ADVANCE COURSES
 Diploma in Multimedia 2500 2750
 Diploma in Video Editing 2500 3250

வகுப்புகள் ஆரம்பம் :
 Batch I : 07/03/2008 2PM
 Batch II : 08/03/2008 2PM
 Batch III : 09/03/2008 2PM
 Batch IV : 12/03/2008 2PM



வல்வெட்டித்துறை மாவட்ட வைத்தியசாலையின் அலுவலர்கள் வல்வெட்டித்துறை மக்களால் தரம் 5 மற்றும் ஜி.பி.உயர்தரம் ஆகிய வகுப்புகளில் சித்திபெற்ற மாணவர்கள் கௌரவிக்கப்பட்டனர். வல்வெட்டித்துறை மாவட்ட வைத்தியசாலையில் மங்கள விளக்கேற்றப்பட்டு அங்கிருந்து மாணவர்கள் வல்வெட்டித்துறை மாவட்ட வைத்தியசாலைக்கு ஊர்வலமாக அழைத்து வரப்பட்டனர். ஊர்வலத்தின் போது வல்வெட்டித்துறைப் பிரதேச பாதுகாப்புப்படைப் பிரிவுப் பொறுப்பதிக்காரி மேஜர் கல்பகே மாணவர் களுக்குப் பரிசீலனை வழங்குவதை முதலாவது படத்திலும் யாழ்ப்பல்கலைக்கழக முகாமைத்துவ கற்கையியல் துறைத் தலைவர் மா.நடராசா மாணவர்களுக்குப் பரிசீலனை வழங்குவதையும் படங்களில் காணலாம்.

‘இந்து திருக்கோயிற் கலை’ நூல் வெளியீட்டு விழா

நல்லூர், மார்ச் 5
பிரம்மபூர் சபா உமாபதி சர்மா எழுதிய ‘இந்து திருக்கோயிற் கலை’ என்னும் நூல் வெளியீட்டு விழா எதிர்வரும் 9 ஆம் திகதி ஞாயிற்றுக்கிழமை பி.ப.2 மணிக்கு சித்தன் கேணி சிவசிதம்பரேஸ்வரர் ஆலயத்தில் நடைபெறவுள்ளது.
யாழ்ப்பல்கலைக்கழக வாழ்நாள் பேராசிரியர் பிரம்மபூர் ப. கோபாலகிருஷ்ண ஐயர் தலைமையில் நடைபெறும். மேற்படி விழாவில் பிரதம விருந்தினராக வலிகாமம் மேற்கு பிரதேசசெயலர் திருமதி தேவேந்தினி பாபுவும், சிறப்பு விருந்தினராக யாழ்ப்பிரதேச செயலர் மரியதாசன் ஜெகதீசுவரர் கலந்துகொள்வர்.
ஆசிரியரையே நல்லை ஆதீன முதல்வர் பூர்வீர சோமசுந்தரக் பரமசாரிய சுவாமி களும் வெளியீட்டுரையை யாழ்ப்பல்கலைக்கழக இந்துநாகரிகத் துறைத் தலைவர் கலாநிதி மா. வேதநாதனும் நிகழ்த்துவார். நூலின் முதல் பிரதியை ஜம்புகேஸ்வர மகேஸ்வர சிவாச்சாரியார் பெற்றுக் கொள்வார். (203-111)

பல்லேகல முகாமில் தடுத்து வைக்கப்பட்டுள்ள தமிழ்ச் சிறுவனை உடன் விடுவிக்க உத்தரவு தாயாரிடம் ஒப்படைக்க உயர் நீதிமன்றம் பணிப்பு

கொழும்பு, மார்ச் 5
பயங்கரவாதத் தடுப்புச் சட்டத்தின் கீழ் கைதுசெய்யப்பட்டு கொழும்பு பிரதம நீதிமன்ற நீதிமன்றத்தின் உத்தரவின் பேரில் கண்டி, பல்லேகல, புனர்வாழ்வு முகாமில் தடுத்து வைக்கப்பட்டுள்ள தமிழ்ச்சிறுவன் ஒருவனை உடன் விடுதலை செய்து சிறுவனின் தாயாரிடம் ஒப்படைக்கும்படி உயர் நீதிமன்றம் உத்தரவிட்டது.
பொத்துவில் திருக்கோவில் பகுதியைச் சேர்ந்த மகாலிங்கம் சதாசுரன் என்ற சிறுவன் தொடர்பாகவே இந்த உத்தரவை நீதிமன்றம் விடுத்தது.
இந்தச் சிறுவன் தொடர்பாக அவனது தாயார் தாக்கல் செய்த அடிப்படை உரிமை மீறல் மனுவை பரிசீலனைக்கு எடுத்து உயர் நீதிமன்றம் இந்த உத்தரவை முன்நினை விடுத்தது.
பிரதம நீதியரசர் சரத் என்.சில்வா, நீதியரசர்கள் காமினி அமரதுங்க, அன்ட்ரூ சோமவன்ஸ் ஆகியோரைக் கொண்ட ஆயமே இந்த உத்தரவை வழங்கியது.
இரண்டு வருடங்களுக்கு முன்னர் 14 வயதாக இருந்தபோது பொத்துவில் பகுதியில் வைத்து பயங்கரவாதத் தடுப்புச் சட்டத்தின் கீழ் படைபிளரால் கைதுசெய்யப்பட்ட இந்தச் சிறுவன், தடுப்புக் காவ

லில் வைக்கப்பட்டான். பின்னர் கொழும்பு நீதிமன்ற நீதிமன்றில் ஆஜர் செய்யப்பட்ட அவன் நீதிமன்ற உத்தரவின் பேரில் பல்லேகல புனர்வாழ்வு முகாமுக்கு அனுப்பப்பட்டான்.
ஆனாலும், சிறுவர்களை சிறுவர் நலன்புரி நிலையங்களுக்கும், சிறுவர் சீர்திருத்தப் பள்ளிகளுக்குமே அனுப்ப முடியும் என நேற்று நீதிமன்றில் குறிப்பிட்ட பிரதம நீதியரசர், இத்தகைய சிறுவர்களை புனர்வாழ்வு முகாமுக்கு அனுப்புவதும் கூட சட்டரீதியாகத் தவறானது எனச் சுட்டிக்காட்டினார்.
இச்சிறுவன் 14 வயது முதல் இவ்வாறு தடுத்து வைக்கப்பட்டுள்ளான். இப்போது அவனுக்கு வயது 16. இந்த வயதில் கூட அவனை புனர்வாழ்வுத் தடுப்பு முகாமில் வைக்க முடியாது - என்றும் பிரதம நீதியரசர் சொன்னார்.
இச்சிறுவனை உடனடியாக அவனது தாயாரிடம் ஒப்படைத்து, அதுகுறித்து கொழும்பு பிரதம நீதிமன்ற நீதிமன்றக்கு அறிவிக்கும்படி பல்லேகல புனர்வாழ்வு முகாமு பொறுப்பதிக்காரிக்கு உயர் நீதிமன்றம் நேற்று பணித்தது.
மனுதாரர் சார்பில் சட்டத்தரணி மரியாம்பிள்ளை மனுவைத் தாக்கல் செய்து வாதிட்டார். (சி)

கட்டப்பொருள்களுக்குத் தட்டுப்பாடு; அபிவிருத்தி வேலைகள் ஸ்தம்பிதம்
சிமெந்து, கம்பி ஆகியவற்றுக்கு ஏற்பட்ட தட்டுப்பாடு காரணமாகத் தென்மராட்சிப் பிரதேசத்தில் இடைநிறுத்தப்பட்ட பல அபிவிருத்தி வேலைத்திட்டங்கள் மீண்டும் ஆரம்பிக்கப்படாது உள்ளதாக மக்கள் விசனம் தெரிவிக்கின்றனர்.
யுத்த அனர்த்தங்களால் சேதமடைந்த தென்மராட்சிப் பிரதேச அபிவிருத்திப் பணிகளைத் துரிதப்படுத்தும் நடவடிக்கையினையும் உரிய அதிகாரிகள் மேற்கொள்ளவில்லையெனவும் தெரிவிக்கின்றனர். சாவகச்சேரி மாவட்ட மருத்துவ மனை, பிரதேசத்தில் உள்ள பாடசாலைகள் உட்பட பல கட்டடவேலைகள் பூர்த்தி செய்யப்படாது உள்ளதாகவும் தெரிவிக்கப்பட்டது. (203-207)

அன்பு, இரக்கத்துடன் வாழவே மனிதர்கள் படைக்கப்பட்டனர்

“ஆண்டவர் இரக்கமும் கனிவும் உடையவர்; எளிதில் சினம் கொள்ளாதவர்; பேரன்பு கொண்டவர்
ஆண்டவர் எல்லாருக்கும் நன்மை செய்பவர்; தாம் உண்டாக்கிய அனைத்தின் மீதும் இரக்கம் காட்டுபவர்” (தி.பா.145:8-9)
ஒருமுறை மாணவர் ஒருவர் தனது ஆசிரியரிடம் கேட்டார் “வில்லுகளில் இருந்து மனிதரை வேறுபடுத்திக் காட்டுவது என்ன”, ஆசிரியர் கூறினார் “நாய் நாயாக இருக்க குரைக்கும், மயில் மயிலாக இருக்க தோகை விரித்து ஆடும். மனிதன் மனிதனாக இருக்க இரக்கம் காட்ட வேண்டும்” என்று.
பெரியவர்கள் தவக்காலம் அருளின் காலம் என்று கூறுவார்கள். அது முற்றிலும் உண்மை. இந்த அரிய காலத்திலே மனிதர் தம்முடைய உண்மையான அடித்தளத்தைப் பற்றி சிந்திக்க அழைக்கப்படுகின்றனர். திருவிலியம், ‘கடவுள் மனிதனை தனது சாயலாகப் படைத்தார்’ என்று கூறுகின்றது. இதனுடைய உண்மை பற்றி நோக்கினால் அது, கடவுள் எவ்வாறு அன்பானவராக, இரக்கம் உடையவராக, பரிவு உடையவராக இருக்கின்றாரோ அவ்வாறு மனிதரும் இருக்கவே படைக்கப்பட்டுள்ளனர் என உணர்த்தும்.
எமது நாட்டிலே தொடர்ச்சியாக நடைபெற்றுவரும் மனித படுகொலைகளும், சித்திரவதைகளும் மற்றும் மனிதத்துக்கு எதிரான குற்றங்களும்; இந்த இரக்கப் பண்பு மனிதரிடம் இருந்து மறைந்து விட்டதோ என்று எண்ணத் தோன்றுகின்றது. இந்த உலகம் நல்லது. இதில் ஜீவராசிகள் அனைத்தும் நல்லது. மனிதரும் நல்லவர். மனிதர் தமது அடிப்படையிலே தீமையானவர் அல்ல, மாறாகத் தமது தெரிவுகளிலேயே மனிதர் தீமையானதை நாடுகின்றனர்.
எனவே இந்த தவக்காலக் கொடையை நல்ல விதமாகப் பாவித்து, நம்முடைய இரக்கம் நிறைந்த ஆண்டவரைப் போன்று அனைத்து உயிர்களையும் மதித்து அன்பு செய்யும் பண்பினை வளர்த்துக் கொள்வோம்.
மீ.ஜெகதீசுவரர் கூறும்.



31ஆம் நாள் நினைவுஞ்சலி



அவர் அழகரத்தினம் கனகசபை
30.05.1948- 04.02.2008
(உப அதிபர், யா/மட்டுவில் சந்திரமௌலீ வித்தியாலயம்)

சேவை விவரம்

கணித ஆசிரியர்:	மன். எருக்கலம்பிட்டி ம.ம.வி.	02.09.1974- 02.09.1979
யா/பலாலி ஆசிரியர் கலாசாலை	03.09.1979- 31.12.1979	
மன்.எருக்கலம்பிட்டி ம.ம.வி.	01.01.1980- 31.12.1980	
யா/பலாலி ஆசிரியர் கலாசாலை	01.01.1981- 31.12.1981	
தி/பேராறு பரமேஸ்வரா வித்தி.	01.01.1982- 14.03.1985	
கிளி.கிளி.நொச்சி ம.வி.	15.03.1985- 31/03/1989	
யா/டிறிபேக் கல்லூரி	01.04.1989- 30.06.1991	
யா/மட்டுவில் தெற்கு அ.மீ.த.க.பாடசாலை	01.07.1991- 31.05.2001	
கணித ஆசிரியர் ஆலோசகர்:	தென்மராட்சி கல்வி வலயம்	01.06.2001- 31.03.2002
ஆசிரியர்:	யா/சாவகச்சேரி மகளிர் கல்லூரி	01.04.2002- 31.05.2002
	யா/மட்டுவில் வடக்கு சந்திரமௌலீ வித்தி.	01.06.2002- 31.03.2007
உப அதிபர்:	யா/மட்டுவில் வடக்கு சந்திரமௌலீ வித்தி	01.04.2007- 04.02.2008

ஆசிரியரின் சேவைக்காலங்களை கல்வி உலகுக்கு நினைவு கூர்ந்து ஆத்மாசாந்தியடைய இறைவனைப் பிரார்த்திக்கின்றோம். ஒம் சாந்தி! சாந்தி!! சாந்தி!!!
சந்திரமௌலீ ஆசிரியர் கழகம், யா/மட்டுவில் சந்திர மௌலீ வித்தி, சாவகச்சேரி. (71677)

பாராட்டி வாழ்த்துகிறோம்

 J.Senthuran Hardware Technician	 G.C.Kulkan Information Technology Lecturer
உலகின் முன்னணி கணனித் தொழில்நுட்ப நிறுவனமான மைக்குறோ சொப்ட் (Microsoft Corporation, USA) உலகளாவிய ரீதியில் கணனித்துறை வல்லுனர்களை அங்கீகரிக்கும் நோக்கில் நடாத்தும் Microsoft Certified Professional (MCP) பரீட்சையில், 792 புள்ளிகளைப் பெற்ற எமது கணனி வன்பொருள் தொழில்நுட்பவியலாளர் திரு. ஜெயக்குமார் செந்திரன் அவர்களையும், 848 புள்ளிகளைப் பெற்ற எமது தகவல் தொழில்நுட்ப விரிவுரையாளர் திரு. குணப்பிரகாசம் கிறீஸ்டர் ஜோல்கன் அவர்களையும் பாராட்டுவதோடு, இது போன்ற பல தகவலைகள் பெற்று எமது நிறுவனத்தின் வளர்ச்சிக்கும் நாம் வாழும் சமுதாயத்தின் கணனித்துறை மேம்பாட்டிற்கும் தமது சேவையினை வழங்க வேண்டும் என வாழ்த்துகிறோம்.	
தலைமை நிறைவேற்ற அதிகாரியும் சக ஊழியர்களும் ஜெயந்தா கணனிப் பூங்கா 75/22 தம்பனை வீதி, சிவன்கோவிலடி, பருத்திக்கறை.	
புதிய வகுப்புகள் ஆரம்பம் Microsoft Certified Professional (MCP) தகவையுடைய விரிவுரையாளர்களால் பின்வரும் வகுப்புகள் நடாத்தப்படுகின்றன. O/L மாணவர்களிற்கான ICT A/L மாணவர்களிற்கான GIT பாடசாலை சிறுவர்களிற்கான Kids Program வளர்ந்தோர்க்கான Diploma in Microsoft Office Diploma in Desktop Publishing Diploma in Hardware Technology Jeyantha Computer Park 75/22 Thumpalai Road, Sivankovilady, Point Pedro.	

ஆஸ்திரேலியாவுக்கு விழுந்தது உதை மகுடம் சூடியது கிரீக்கியா

இங்கிலாந்து - நியூஸிலாந்து முதலாவது டெஸ்ட் இன்று



வெற்றிக் கிண்ணத்தைத் தூக்கிவிடும் இந்திய அணி

இந்திய அணியின் கிரிக்கெட் வரலாற்றில் முத்தரப்புத் தொடர் ஒன்றில் சம்பியன்கிண்ணத்தை வெல்வது இதுவே முதன்முறையாகும். அதேவேளை, சி.பி.தொடரில் ஆஸ்திரேலியாவுக்குக் கிடைக்கும் தொடர்ச்சியான இரண்டாவது தோல்வி இதுவாகும்.

தோல்வி பெற்ற கனத்த இதயத்துடன் சர்வதேச கிரிக்கெட்டிலிருந்து ஆஸ்திரேலிய வீரர்களான அடம் கில் கிரிஸ் மற்றும் பிரட்

வந்த வீரர்கள் ஓரளவு அதிரடியாக ஆடினாலும் விரைவாக விக்ரெட்டைப் பறிக்கொடுத்தனர். ஒரு முனையில் நம்பிக்கை தந்துகொண்டிருந்த ஹோப்ஸ், பவுண்டரி மற்றும் சிக்ஸர் என விளாசி பயமுறுத்தினார். கடைசி ஓவரில் வெற்றிக்கு 13 ஓட்டங்கள் தேவைப்பட்ட நிலையில் மீதியாகவிருந்த இரண்டு விக்ரெட்டுகளையும் பதான் கைப்பற்ற இந்தியா வெற்றியைச் சுவீகரித்துக்கொண்டது.

இறுதிவரை போராடிய ஹோப்ஸ் கடைசி விக்ரெட்டாக 63 ஓட்டங்களுடன் ஆட்டமிழந்தார். ஆஸ்திரேலியா 49.4 ஓவர்களில் அனைத்து விக்ரெட்டுகளையும் இழந்து மீதியாக இரண்டு பந்துகள் மீதமிருக்க இந்தியா 9 ஓட்டங்கள் வித்தியாசத்தில் 'திரில்' வெற்றிபெற்றது.

முன்னதாக முதலில் துடுப்பெடுத்தாடிய இந்திய அணி 50 ஓவர்கள் நிறைவில் 9 விக்

ஹமிலர்ன், மார்ச் 05 இங்கிலாந்து, நியூஸிலாந்து அணிகளுக்கு இடையிலான முதலாவது டெஸ்ட் போட்டி இன்று ஹமிலர்னில் ஆரம்பமாகின்றது. டானியல் விக்ரோறி தலைமையிலான நியூஸிலாந்து அணியும், மைக்கல் வேகன் தலைமையிலான இங்கிலாந்து அணியும் பலப்பீட்சையில் களம்காண்கின்றன.

நியூஸிலாந்துக்குச் சுற்றுப்பணயம் செய்துள்ள இங்கிலாந்து அணி முதலில் பங்குபற்றிய ஒருநாள் தொடரை 1-3 என்ற கணக்கில் இழந்தது. இந்நிலையில் இரு அணிகளுக்கு மிடையிலான 3 போட்டிகள் கொண்ட டெஸ்ட் தொடர் இன்று ஆரம்பமாகின்றது.

ஒருநாள் தொடரில் ஏற்பட்ட தோல்வியைச் சரிக்கட்டும் வகையில் டெஸ்ட் தொடரில் வெற்றியைச் சுவீகரிப்பதற்காக இங்கிலாந்து கடுமையாகப் போராடும். அணியின் துடுப்பாட்ட நட்சத்திரங்களான கெவின் பீற்றர்ஸன், போல் கொலிங்வுட், மைக்கல் வேகன் மற்றும் இயன் பெல் ஆகியோர் ஜொலிப்பார்கள் என எதிர்பார்க்கலாம். பந்துவீச்சில் எதிரணியை மிரட்ட சைட் பொற்றம், ஸ்ரீவ ஹாமிஸன், மத்தியு ஹோகார்ட் மற்றும் மொன்றி பனிஷர் ஆகியோர் காத்திருக்கின்றனர்.

மறுபக்கத்தில் பதிலடி கொடுக்க நியூஸிலாந்து துடுப்பாட்ட வீரர்களான மத்தியு பெல், ஸ்ரீபன் பிளெமிங், ரோஸ் ரெய்லர், பிரண்டன் மக்கியூலம் ஆகியோர் அசத்துவ தற்குத் தயாராகவிருக்கின்றனர். சகலதுறையிலும் அணிக்குக் கைகொடுக்க அணித்தலைவர் டானியல் விக்ரோறி மற்றும் உரிய முறையில் தயாராகி வருகின்றார். வேகத்தில் கலக்க கிரிஸ் மாட்டின், கைல் மில்ஸ், ஜேக் ஓரம் ஆகியோர் அணியில் உள்ளனர்.

இரு அணிகளுக்குமிடையில் இதுவரை நடைபெற்ற 88 டெஸ்ட் போட்டிகளின் முடிவுகளின் படி இங்கிலாந்து அணியின் கை பலமாக ஒங்கியிருக்கின்றமை புலப்படுகின்றது. 41 டெஸ்ட் போட்டிகளில் வெற்றியைச் சுவீகரித்துள்ள இங்கிலாந்து அணி, 7 போட்டிகளில் மட்டுமே தோல்வியைத் தழுவினது. 40 போட்டிகள் சமனிலையில் முடிவடைந்துள்ளன.

கடைசியாக இங்கிலாந்துக்குச் சுற்றுப்பணயம் செய்து டெஸ்ட் தொடரில் விளையாடிய நியூஸிலாந்து அணி 0-3 என்ற கணக்கில் தொடரை இழந்திருந்தமை குறிப்பிடத்தக்கது.



கெட்டுகள் இழப்புக்கு 259 ஓட்டங்களைச் சேர்த்தது. ஆரம்ப வீரர்களான சச்சின் டெண்டல் (91), உத்தப்பா (30) ஆகியோர் அணிக்கு சிறந்த அடித்தளத்தை அமைத்துக்கொடுத்தனர். இந்த ஜோடி ஆரம்ப விக்ரெட்டுக்காக 94 ஓட்டங்களைச் சேர்த்திருந்தது. பின்னர் வந்த வீரர்களில் யுவராஜ் சிங் 38 ஓட்டங்களையும் (38 பந்துகள், 2 பவுண்டரிகள், 2 சிக்ஸர்கள்), டோனி 36 ஓட்டங்களையும் (37 பந்துகள், 2 பவுண்டரிகள், ஒரு சிக்ஸர்) அதிரடியாகப் பெற்றுக்கொடுத்தனர்.

இந்தப் போட்டியின் சிறப்பாட்டக்காரராக 46 ஓட்டங்களை விட்டுக்கொடுத்து 4 விக்ரெட்டுகளைக் கைப்பற்றிய பிரவீண்குமார் தெரிவானார். தொடர் நாயகன் விருதை பிரக்கன் வென்றெடுத்தார்.

மூன்று போட்டிகளைக் கொண்ட இறுதித் தொடரில் முதலிரண்டு போட்டிகளிலும் இந்திய அணி வென்றுவிட்டமையால் மூன்றாவது போட்டி நடைபெறாது.

பிரிஸ்பேன், மார்ச் 05 கொமன்வெல்த் பாங்க் முத்தரப்புத் தொடரின் சம்பியன் பட்டத்தை இந்திய அணி கைப்பற்றிக்கொண்டது. நேற்று நடந்த பரபரப்பான இரண்டாவது இறுதியாட்டத்தில் ஆஸ்திரேலிய அணியை 9 ஓட்டங்கள் வித்தியாசத்தில் இந்திய அணி வீழ்த்தியதன் மூலம் சம்பியன்கிண்ணத்தைத் தன்வசமாக்கியது. சச்சின் டெண்டல் 91 ஓட்டங்களை பெற்றுக்கொடுத்து அணியின் வெற்றிக்கு முக்கிய பங்காற்றினார். அதுபோலவே பந்துவீச்சில் கலக்கிய ப்ரவீண்குமாரும் ஆஸ்திரேலியன் கொட்டத்தை அடக்க பக்கபலமாகவிருந்தார்.



ரசிகர்களைப் பர்த்துக் குதூகலிக்கும் ஹர்பஜன்

ஹோக் ஆகியோர் நேற்று விடைபெற்றனர். நேற்று பிரிஸ்பேனில் நடந்த இந்த ஆட்டத்தில் ஆஸ்திரேலிய அணிக்கு 259 ஓட்டங்கள் வெற்றியிலக்காக நிர்ணயிக்கப்பட்டது. பிரவீண்குமார் ஆரம்பத்தில் அச்சுறுத்த அடம் கில் கிரிஸ் மற்றும் 2 ஓட்டங்களுடனும், அடுத்துவந்த ரிக்கி பொண்டிங் ஓர் ஓட்டத்துடனும் ஆட்டமிழந்தனர். தொடர்ந்து வந்த மைக்கல் கிளார்க்கும் பிரவீணின் வேகத்தில் 'போல்ட்' ஆக ஆஸ்திரேலியா தடுமாறத் தொடங்கியது.

4ஆவது விக்ரெட்டில் இணைந்த மத்தியு ஹோப்ஸ்-சைமன்ஸ் ஜோடி அணியைத் தூக்கி நிறுத்த முயற்சி கொண்டது. இவர்களிருவராலும் 89 ஓட்டங்கள் சேர்க்கப்பட்டிருந்தபோது ஓர் ஓட்டத்துக்காக அவசரப்பட்டு ஓட முயன்ற ஹைடன் 55 ஓட்டங்களுடன் பரிதாபகரமாக 'ரன் அவுட்' ஆனார். அதே ஓவரில் - ஹர்பஜனின் சுழலில் சைமன்ஸும் ஆட்டமிழக்க போட்டியில் பரப்புத் தொற்றிக்கொண்டது.

6ஆவது விக்ரெட்டில் ஜோடி சேர்ந்த மைக்கல் ஹசே, ஜேம்ஸ் ஹோப்ஸ் ஆகியோர் சிறிது நேரம் நம்பிக்கை தந்தனர். இருவரும் தங்களிடையே 76 ஓட்டங்களைப் பெற்றிருந்த நிலையில் மைக்கல் ஹசே, சிறிசாந்தின் வேகத்தில் விக்ரெட்டைப் பறிக்கொடுத்தார். தொடர்ந்து

ரசிகர்களைத் திட்டவில்லை ஹர்பஜன் போட்டி

சிட்னி, மார்ச் 05 ஆஸ்திரேலிய ரசிகர்களை நோக்கி இனரீதியான கருத்துகளை கூறினார் எனக் கூறப்படும் குற்றச்சாட்டை இந்திய சுழல் பந்துவீச்சாளர் ஹர்பஜன் சிங் மறுத்துள்ளார்.

சிட்னியில் நடைபெற்ற ஒரு நாள் போட்டியின் போது ஹர்பஜன் சிங் ரசிகர்களோடு மோதலில் ஈடுபட்டார் என்றும் ரசிகர்களை நோக்கி அவர் குரங்கு போல சைகை செய்தார் என்றும் கூறப்பட்டது.

எனினும், இந்த புகாரின் பேரில் ஹர்பஜன் சிங் மீது நடவடிக்கை எடுக்கப் போவதில்லை என்று போட்டி நடுவர் அறிவித்தார். இந்நிலையில் போட்டி ஒன்றில் ஹர்பஜன் சிங் இந்தக் குற்றச்சாட்டை மறுத்துள்ளார். ரசிகர்களை நோக்கி தான் எதுவும் கூறவில்லை என்று தெரிவித்துள்ள அவர், மாறாக ஆஸ்திரேலிய ரசிகர்களே தன்னை மிகவும் மோசமாகத் திட்டினார்கள் என்றும் கூறியுள்ளார்.

University of Jaffna Final Examination - Intensive Course in Information Technology IRQUE Project



The Final Examination will be held on 15.03.2008 in the Ramanathan Hall, University of Jaffna as follows.

Paper	Time
Information Technology (Part I)	10.00 a.m to 12.00 noon
Information Technology (Part II)	1.00 p.m to 3.00 p.m

Director / L TS
IRQUE Project
04.03.2008

மரண அறிவித்தல்

கதிரவேலு ஜெயபாலசிங்கம் (ஜெயா)
(மின் இணைப்பாளர் (தனியார் சேவை))



சண்டிலிப்பாய் மத்தியைப் பிறப்பிடமாகவும் அலுக்கை, அளவெட்டி கிழக்கை வசிப்பிடமாகவும் கொண்ட கதிரவேலு ஜெயபாலசிங்கம் 02.03.2008 ஞாயிற்றுக்கிழமை அன்று சிவபத்மடைந்து விட்டார்.

அன்னாரின் இறுதிக் கிரியைகள் 03.03.2008 அன்று நடைபெற்றன.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
திருமதி ஜே.சந்தானலட்சுமி
(மனைவி - ஆசிரியை)

அலுக்கை, அளவெட்டி, யா/ஸ்கந்தவரோதயாக் கல்லூரி)
தொ.பே: 0779297382. ஜே.முருகதன் (மகன்)

(71882)

மரண அறிவித்தல்



செல்லையா சின்னம்மா

தெல்லிப்பழை, பட்டிக்கடவையை பிறப்பிடமாகவும் மல்லாசுத்தை வசிப்பிடமாகவும் கொண்ட செல்லையா சின்னம்மா நேற்று (04.03.2008) செவ்வாய்க் கிழமை காலமாகிவிட்டார்.

அன்னார் காலஞ்சென்ற செல்லையாவின் அன்பு மனைவியும், தையல்நாயகி, கந்தசாமி (கனடா), முத்துக்குமாரசுவாமி (மஸ்கெலியா), பூரணேஸ்வரி (கனடா), பாலாம்பிகை, மங்கையர்க்கரசி, மணிமேகலை (ஆசிரியை, ஊரெழு கணேசா வித்தியாசாலை) ஆகியோரின் பாசமிரு தாயாரும் காலஞ்சென்ற மாணிக்கப்பிள்ளையார், காலஞ்சென்ற விசாலாட்சி, காலஞ்சென்ற தியாகராஜா, பூமணி, பஞ்சலிங்கம், தனபாலசிங்கம் ஆகியோரின் அன்பு மாமியாரும் ஆவார்.

அன்னாரின் இறுதிக் கிரியைகள் இன்று (05.03.2008) புதன்கிழமை அன்னாரின் இல்லத்தில் நடைபெற்று மு.ப. 11.30 மணியளவில் பூதவுடல் தகனக்கிரியைக்காக மல்லாகம் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார் உறவினர் நண்பர்கள் அனைவரும் ஏற்றுக்கொள்ளவும்.

‘இராணி வாசம்’,
மல்லாகம் கிழக்கு, மல்லாகம்.

தகவல்:
முத்துக்குமாரசுவாமி
(மகன்)

(71884)

